



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ : ៦៩ អនក្រ.បក



អនុក្រឹត្យ
ស្តីពី
ការអនុវត្តកម្មវិធីផ្តល់អាហារតាមសាលារៀន
ដោយប្រើប្រាស់កម្មវិធីបង្កប់សហគមន៍

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥/ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១/ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញព្រះរាជក្រមលេខ នស/រកម/១២០៧/០៣២ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានឃើញព្រះរាជក្រមលេខ នស/រកម/៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៨ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ

- បានឃើញព្រះរាជក្រឹត្យលេខ នស/រកត/០៦១៧/៤៨៨ ចុះថ្ងៃទី១៥ ខែមិថុនា ឆ្នាំ២០១៧ ស្តីពីការបង្កើតក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ១៥៦ អនក្រ.បក ចុះថ្ងៃទី១៨ ខែកក្កដា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ០៣ អនក្រ.បក ចុះថ្ងៃទី៨ ខែមករា ឆ្នាំ២០១៨ ស្តីពីការបង្កើតគណៈកម្មាធិការប្រតិបត្តិ និងអគ្គលេខាធិការដ្ឋាននៃក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ១៨២ អនក្រ.បក ចុះថ្ងៃទី២ ខែធ្នូ ឆ្នាំ២០១៩ ស្តីពីមុខងារ និងរចនាសម្ព័ន្ធរដ្ឋបាលក្រុង
- បានឃើញអនុក្រឹត្យលេខ១៨៤ អនក្រ.បក ចុះថ្ងៃទី២ ខែធ្នូ ឆ្នាំ២០១៩ ស្តីពីមុខងារ និងរចនាសម្ព័ន្ធរដ្ឋបាលស្រុក
- បានឃើញអនុក្រឹត្យលេខ១៤៣ អនក្រ.បក ចុះថ្ងៃទី១៩ ខែសីហា ឆ្នាំ២០២១ ស្តីពីការកែសម្រួលអនុក្រឹត្យលេខ០៣ អនក្រ.បក ចុះថ្ងៃទី៨ ខែមករា ឆ្នាំ២០១៨ ស្តីពីការបង្កើតគណៈកម្មាធិការប្រតិបត្តិ និងអគ្គលេខាធិការដ្ឋាននៃក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំ និងការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងអប់រំ យុវជន និងកីឡា

សម្រេច
ជំពូកទី១
បទប្បញ្ញត្តិទូទៅ

មាត្រា ១ ..

អនុក្រឹត្យនេះ មានគោលបំណងកំណត់ អំពីការអនុវត្តកម្មវិធីផ្តល់អាហារតាមសាលារៀនដោយប្រើប្រាស់កសិផលក្នុងសហគមន៍ ក្នុងក្របខណ្ឌគោលនយោបាយជាតិគាំពារសង្គម ដែលហៅកាត់ថា “កម្មវិធី”។

មាត្រា ២ ..

អនុក្រឹត្យនេះ មានវិសាលភាពអនុវត្តចំពោះសាលារៀនសាធារណៈដែលត្រូវបានជ្រើសរើសឱ្យអនុវត្តកម្មវិធី។

មាត្រា ៣ ..

វាក្យសព្ទដែលប្រើនៅក្នុងអនុក្រឹត្យនេះ មានដូចខាងក្រោម៖

- កសិផលក្នុងសហគមន៍ សំដៅដល់ផលិតផលក្នុងសហគមន៍ មានដូចជា អង្ករ ត្រី សាច់ ស៊ុត ទឹកដោះសត្វ បន្លែ ផ្លែឈើ គ្រាប់ធញ្ញជាតិ ចំណីអាហារដែលបញ្ចូលមីក្រូសារជាតិជាដើម ដែលមានប្រភពពីផលិតកម្មដំបូង សម្រាប់ផ្គត់ផ្គង់នៅតាមសាលារៀនសាធារណៈ។
- សាលារៀនគោលដៅ សំដៅដល់សាលារៀនសាធារណៈ ដែលត្រូវបានជ្រើសរើស និងកំណត់សម្រាប់ការអនុវត្តកម្មវិធី។

ជំពូកទី២

គោលការណ៍ និងយន្តការគ្រប់គ្រងកម្មវិធី

មាត្រា៤ ..

ក្រសួងអប់រំ យុវជន និងកីឡា ជាស្ថាប័នដឹកនាំ និងគ្រប់គ្រងការអនុវត្តកម្មវិធី។

មាត្រា៥ ..

ត្រូវបានបង្កើតគណៈកម្មការដឹកនាំ និងគ្រប់គ្រងការអនុវត្តកម្មវិធី។

ការរៀបចំ និងការប្រព្រឹត្តទៅរបស់គណៈកម្មការដឹកនាំ និងគ្រប់គ្រងការអនុវត្តកម្មវិធី ត្រូវកំណត់ដោយប្រកាសរបស់រដ្ឋមន្ត្រីក្រសួងអប់រំ យុវជន និងកីឡា។

មាត្រា៦ ..

ក្រសួងអប់រំ យុវជន និងកីឡា ត្រូវរៀបចំលិខិតបទដ្ឋានគតិយុត្ត ប្រព័ន្ធគ្រប់គ្រង ការបណ្តុះបណ្តាល និងការអភិវឌ្ឍសមត្ថភាព រាល់ឯកសារពាក់ព័ន្ធនឹងការអនុវត្តកម្មវិធី ដើម្បីគ្រប់គ្រង និងអនុវត្តកម្មវិធីប្រកបដោយប្រសិទ្ធភាព និងប្រសិទ្ធផល។

មាត្រា៧ ..

ក្រសួងអប់រំ យុវជន និងកីឡា ត្រូវរៀបចំ និងដាក់ឱ្យអនុវត្តសៀវភៅណែនាំប្រតិបត្តិកម្មវិធី។

មាត្រា៨ ..

ក្រសួងអប់រំ យុវជន និងកីឡា ត្រូវកំណត់អំពីហេដ្ឋារចនាសម្ព័ន្ធរូបវន្ត ស្តង់ដារសំណង់ផ្ទះបាយ និងកន្លែងសិស្សទទួលទានអាហារ នៅតាមសាលារៀនគោលដៅ នៅក្នុងសៀវភៅណែនាំប្រតិបត្តិកម្មវិធី។

ជំពូកទី៣

ប្រាក់ឧបត្ថម្ភរបបអាហារ

មាត្រា៩ ..

ប្រាក់ឧបត្ថម្ភរបបអាហារសម្រាប់សិស្ស ប្រាក់ឧបត្ថម្ភចុងភៅ និងវិធីសាស្ត្រកំណត់ចំនួនសិស្សដែលត្រូវទទួលរបបអាហារនៅតាមវេនសិក្សានីមួយៗក្នុងសាលារៀនគោលដៅ ត្រូវកំណត់ដោយប្រកាសអន្តរក្រសួងរវាងក្រសួងសេដ្ឋកិច្ច និងហិរញ្ញវត្ថុ និងក្រសួងអប់រំ យុវជន និងកីឡា។

ការកំណត់ចំនួនចុងភៅ និងលក្ខណវិនិច្ឆ័យនៃការជ្រើសរើសចុងភៅ ត្រូវចែងក្នុងសៀវភៅណែនាំប្រតិបត្តិកម្មវិធី។

ជំពូកទី៤

ថវិកាអនុវត្តកម្មវិធី

មាត្រា១០ ..

រាល់ចំណាយលើការអនុវត្តកម្មវិធី ត្រូវផ្តល់ហិរញ្ញប្បទានដោយថវិការដ្ឋ និងថវិកាពីប្រភពស្របច្បាប់ផ្សេងទៀត។

នីតិវិធី និងយន្តការគ្រប់គ្រង និងអនុវត្តថវិការដ្ឋ សម្រាប់ដំណើរការកម្មវិធី ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ។



មាត្រា ១១ .-

ក្រសួងអប់រំ យុវជន និងកីឡា ត្រូវគ្រោងចំណាយថវិកាប្រតិបត្តិការប្រចាំឆ្នាំ ដោយរាប់បញ្ចូលទាំងការជួសជុលតូច ទិញសម្ភារៈផ្ទះបាយ និងសម្ភារៈអនាម័យតាមការចាំបាច់សម្រាប់ការអនុវត្តកម្មវិធី ដោយភ្ជាប់មកជាមួយនូវព័ត៌មានលម្អិត ដាក់ជូនក្រសួងសេដ្ឋកិច្ច និងហិរញ្ញវត្ថុ ដើម្បីពិនិត្យ និងសម្រេច។

មាត្រា ១២ .-

ក្រសួងអប់រំ យុវជន និងកីឡា ត្រូវសិក្សា និងលើកគម្រោងថវិកាប្រចាំឆ្នាំស្តីពីគម្រោងសាងសង់ និង/ឬជួសជុលផ្ទះបាយ និង/ឬកន្លែងសិស្សទទួលទានអាហារ ដោយភ្ជាប់មកជាមួយនូវព័ត៌មានលម្អិតនៃគម្រោងឱ្យបានមុនដំណាច់ខែមីនានៃឆ្នាំនីមួយៗ ដើម្បីដាក់ជូនក្រសួងសេដ្ឋកិច្ច និងហិរញ្ញវត្ថុ ពិនិត្យ និងសម្រេចតាមលទ្ធភាពថវិកាប្រចាំឆ្នាំ ស្របតាមប្រតិទិនថវិកា។

**ជំពូកទី ៥
ករណីប្រធានសក្តិ**

មាត្រា ១៣ .-

ក្នុងករណីប្រធានសក្តិ ដូចជាករណីដែលប្រទេសជាតិទាំងមូល ឬផ្នែកណាមួយ ជួបប្រទះវិបត្តិធ្ងន់ធ្ងរ ដែលមិនអាចអនុញ្ញាតឱ្យដំណើរការបង្រៀន និងរៀន តាមសាលារៀន ក្រសួងអប់រំ យុវជន និងកីឡា អាចបង្វែរប្រាក់ឧបត្ថម្ភរបបអាហារសិស្ស និងប្រាក់ឧបត្ថម្ភចុងភៅ ដើម្បីទិញស្បៀងចែកជូនដល់សិស្សមកពីគ្រួសារមានបណ្តុះសមធម៌ និងចុងភៅ យកទៅចម្អិនហូបនៅតាមផ្ទះរៀងៗខ្លួនដោយមានការឯកភាពពីប្រធានក្រុមប្រឹក្សាជាតិគាំពារសង្គម។

**ជំពូកទី ៦
ការកិច្ចរបស់ក្រសួង ស្ថាប័នក្នុងការអនុវត្តកម្មវិធី**

មាត្រា ១៤ .-

- ក្រុមប្រឹក្សាជាតិគាំពារសង្គម មានភារកិច្ចដូចខាងក្រោម៖
- សម្របសម្រួលកិច្ចសហការរវាងក្រសួង ស្ថាប័ន និងដៃគូអភិវឌ្ឍន៍ពាក់ព័ន្ធនឹងកម្មវិធី
 - ផ្តល់ការគ្រប់គ្រងទិសផ្នែកគោលនយោបាយ យុទ្ធសាស្ត្រ និងលិខិតបទដ្ឋានគតិយុត្តក្នុងការអនុវត្តកម្មវិធី
 - ពិនិត្យ តាមដាន និងវាយតម្លៃផ្តល់យោបល់លើវឌ្ឍនភាពនៃការអនុវត្តកម្មវិធី
 - ដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី
 - រៀបចំរបាយការណ៍ស្តីពីវឌ្ឍនភាព និងបញ្ហាប្រឈមពាក់ព័ន្ធនឹងការអនុវត្តកម្មវិធីជូនរាជរដ្ឋាភិបាល។

មាត្រា ១៥ .-

- ក្រសួងអប់រំ យុវជន និងកីឡា មានភារកិច្ចដូចខាងក្រោម៖
- ដឹកនាំ និងគ្រប់គ្រងការអនុវត្តកម្មវិធី
 - រៀបចំលិខិតបទដ្ឋានគតិយុត្ត សម្រាប់ការគ្រប់គ្រង និងអនុវត្តកម្មវិធី
 - រៀបចំបង្កើតប្រព័ន្ធបច្ចេកវិទ្យាគ្រប់គ្រងព័ត៌មាន សម្រាប់គ្រប់គ្រងកម្មវិធី
 - ពង្រឹងសមត្ថភាពដល់មន្ត្រីពាក់ព័ន្ធគ្រប់លំដាប់ថ្នាក់ និងអប់រំ ផ្សព្វផ្សាយអំពីកម្មវិធី
 - រៀបចំផែនការសកម្មភាព និងគម្រោងថវិកា សម្រាប់អនុវត្តកម្មវិធី
 - រៀបចំរបាយការណ៍ ស្តីពីវឌ្ឍនភាពនៃការអនុវត្តកម្មវិធី ជូនក្រុមប្រឹក្សាជាតិគាំពារសង្គម

- ដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី
- ពិនិត្យ តាមដាន និងវាយតម្លៃការអនុវត្តកម្មវិធី។

មាត្រា១៦ .-

ក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ មានភារកិច្ចដូចខាងក្រោម៖

- សហការក្នុងការផ្តល់ការបណ្តុះបណ្តាលដល់អ្នកពាក់ព័ន្ធស្តីពីសន្តិសុខស្បៀង និងអាហារូបត្ថម្ភ
- សហការជាមួយក្រសួងអប់រំ យុវជន និងកីឡា ក្នុងការជំរុញការងារបណ្តុះបណ្តាលនៅតាមសាលារៀនដើម្បីបង្កើនអាហារូបត្ថម្ភនៅកម្ពុជា
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា១៧ .-

ក្រសួងសេដ្ឋកិច្ច និងហិរញ្ញវត្ថុ មានភារកិច្ចដូចខាងក្រោម៖

- ពិនិត្យ ផ្តល់យោបល់ និងសម្រេចលើគម្រោងថវិកាសម្រាប់ការអនុវត្តកម្មវិធី
- វិភាគថវិកាសម្រាប់ការអនុវត្តកម្មវិធី
- ពិនិត្យ និងផ្តល់យោបល់លើរបាយការណ៍ហិរញ្ញវត្ថុ និងសមិទ្ធកម្មរបស់កម្មវិធី
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា១៨ .-

ក្រសួងមហាផ្ទៃ មានភារកិច្ចដូចខាងក្រោម៖

- រៀបចំ និងបំពេញបន្ថែមលិខិតបទដ្ឋានគតិយុត្តនានា ដើម្បីបង្កើនប្រសិទ្ធភាពក្នុងការបំពេញតួនាទីរបស់រដ្ឋបាលថ្នាក់ក្រោមជាតិលើការអនុវត្តកម្មវិធី
- សហការក្នុងការផ្តល់ការបណ្តុះបណ្តាលជូនដល់មន្ត្រីរដ្ឋបាលថ្នាក់ក្រោមជាតិ និងភាគីពាក់ព័ន្ធ
- ពង្រឹងយន្តការដែលមានស្រាប់នៅរដ្ឋបាលថ្នាក់ក្រោមជាតិ ក្នុងការពិនិត្យ តាមដាន និងគាំទ្រការអនុវត្តកម្មវិធី
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា១៩ .-

ក្រសួងសុខាភិបាល មានភារកិច្ចដូចខាងក្រោម៖

- សហការក្នុងការផ្តល់ការបណ្តុះបណ្តាល ស្តីពីរបបអាហារ វិធានអនាម័យ និងព័ត៌មានពាក់ព័ន្ធនឹងស្ថានភាពអាហារូបត្ថម្ភរបស់កុមារ
- ត្រួតពិនិត្យ អង្កេត តាមដានអនាម័យ សុវត្ថិភាពចំណីអាហារ និងគ្រប់គ្រងការពុលចំណីអាហារ
- ផ្តល់ការគាំទ្រផ្នែកបច្ចេកទេសក្នុងការរៀបចំឯកសារពាក់ព័ន្ធនឹងរបបអាហារ និងវិធានអនាម័យសុវត្ថិភាពស្បៀង និងម្ហូបអាហារ
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា២០ .-

ក្រសួងកសិកម្ម រុក្ខាប្រមាញ់ និងនេសាទ មានភារកិច្ចដូចខាងក្រោម៖

- សហការក្នុងការរៀបចំថ្លៃទំនិញ និងចលនាឱ្យមានសកម្មភាពផលិតកម្មកសិកម្ម ប្រកបដោយគុណភាព និងសុវត្ថិភាពនៅតាមសាលារៀនគោលដៅ
- សហការក្នុងការលើកកម្ពស់គុណភាព សុវត្ថិភាពចំណីអាហារ និងអាហារូបត្ថម្ភ

- សហការជាមួយក្រសួងអប់រំ យុវជន និងកីឡា ក្នុងការផ្តល់ការបណ្តុះបណ្តាលស្តីពីចំណេះដឹងផលិតកម្ម កសិកម្មប្រកបដោយសុវត្ថិភាព
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា២១ ..

ក្រសួងផែនការ មានភារកិច្ចដូចខាងក្រោម៖

- ផ្តល់ទិន្នន័យអំពីតំបន់មានបញ្ហាអសន្តិសុខស្បៀង អត្រាកាតក្រីក្រ និងគ្រួសារក្រីក្រ ដោយប្រើប្រាស់វិធីសាស្ត្រគណនាតំបន់តូចៗ
- សហការក្នុងការផ្តល់ការបណ្តុះបណ្តាលស្តីពីសារៈសំខាន់នៃការប្រើប្រាស់អាហារបញ្ចូលមីក្រូសារជាតិនៅក្នុងអាហារ
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា២២ ..

ក្រសួងសង្គមកិច្ច អតីតយុទ្ធជន និងយុវនីតិសម្បទា មានភារកិច្ចដូចខាងក្រោម៖

- សហការជាមួយក្រសួងអប់រំ យុវជន និងកីឡា ក្រសួង និងស្ថាប័នពាក់ព័ន្ធ ក្នុងការផ្លាស់ប្តូរព័ត៌មានអ្នកទទួលបានផលពីមូលនិធិជាតិជំនួយសង្គម
- ចូលរួមជំរុញ និងលើកកម្ពស់ជីវភាពរស់នៅរបស់គ្រួសារមានបណ្តុះសមធម៌ឱ្យបានទទួលផលពីកម្មវិធី
- សហការជាមួយក្រសួង ស្ថាប័ន ក្នុងការលើកកម្ពស់សកម្មភាពរកចំណូលរបស់គ្រួសារមានបណ្តុះសមធម៌ តាមរយៈការបណ្តុះបណ្តាល ការផ្តល់ជំនួយឧបត្ថម្ភ និងការជំរុញការផលិតកសិផលសម្រាប់ផ្គត់ផ្គង់មកកម្មវិធី
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា២៣ ..

ក្រសួងកិច្ចការនារី មានភារកិច្ចដូចខាងក្រោម៖

- សហការក្នុងការលើកកម្ពស់ការយល់ដឹងអំពីសារៈសំខាន់នៃអាហារូបត្ថម្ភដល់ស្ត្រី និងកុមារ និងការអប់រំ ផ្សព្វផ្សាយស្តីពី ការជ្រើសរើសស្បៀងអាហារដែលមានមីក្រូសារជាតិ ដោយផ្សារភ្ជាប់ជាមួយការអនុវត្តកម្មវិធី
- ចលនាដល់ការផលិត និងប្រើប្រាស់កសិផលក្នុងសហគមន៍ដល់ក្រុមគោលដៅជាស្ត្រី តាមរយៈកម្មវិធីស្ថាបនានៃគ្រួសារ និងការចែកចាយដែលមានតម្លៃសមស្របតាមទីផ្សារ
- សហការជាមួយក្រសួង ស្ថាប័នពាក់ព័ន្ធ តាមរយៈគណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ក្នុងការលើកកម្ពស់ការយល់ដឹងអំពីកម្មវិធី
- គាំទ្របច្ចេកទេសក្នុងការបញ្ជ្រាបយេនឌ័រ ក្នុងក្របខណ្ឌពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

មាត្រា២៤ ..

រដ្ឋបាលក្រុង ស្រុក មានភារកិច្ចដូចខាងក្រោម៖

- ប្រមូលផ្តុំ និងបូកសរុបរាល់សំណើសុំទាំងអស់របស់សាលារៀនគោលដៅពាក់ព័ន្ធនឹងការអនុវត្តកម្មវិធី ជូនក្រសួងអប់រំ យុវជន និងកីឡា តាមរយៈមន្ទីរអប់រំ យុវជន និងកីឡាខេត្ត

- គាំទ្រ និងកៀរគរធនធាន ថវិកា សម្ភារៈ ដែលជាវិភាគទានពីអ្នកពាក់ព័ន្ធ សម្រាប់ការអនុវត្តកម្មវិធី
- គាំទ្រ និងសហការផ្សព្វផ្សាយ និងបញ្ជ្រាបការយល់ដឹងអំពីកម្មវិធី
- សហការពិនិត្យ តាមដាន វាយតម្លៃ និងដោះស្រាយបញ្ហាប្រឈមពាក់ព័ន្ធនឹងការអនុវត្តកម្មវិធី។

ជំពូកទី៧

របាយការណ៍ និងការត្រួតពិនិត្យការអនុវត្តកម្មវិធី

មាត្រា២៥ ..

ក្រសួងអប់រំ យុវជន និងកីឡា ត្រូវផ្តល់របាយការណ៍ប្រចាំត្រីមាស និងប្រចាំឆ្នាំ អំពីវឌ្ឍនភាពនៃការអនុវត្តកម្មវិធី ជូនក្រុមប្រឹក្សាជាតិគាំពារសង្គម និងចម្លងជូនក្រសួងសេដ្ឋកិច្ច និងហិរញ្ញវត្ថុ។

របាយការណ៍ប្រចាំត្រីមាស ត្រូវផ្តល់យ៉ាងយូរក្នុងរយៈពេល១៥(ដប់ប្រាំ)ថ្ងៃ បន្ទាប់ពីដំណាច់ត្រីមាសនីមួយៗ។ របាយការណ៍ប្រចាំឆ្នាំ ត្រូវផ្តល់យ៉ាងយូរក្នុងរយៈពេល៣០(សាមសិប)ថ្ងៃ បន្ទាប់ពីដំណាច់ឆ្នាំនីមួយៗ។

ក្រសួងអប់រំ យុវជន និងកីឡា ត្រូវផ្តល់របាយការណ៍ផ្សេងទៀតពាក់ព័ន្ធនឹងការអនុវត្តកម្មវិធី តាមសំណើរបស់ប្រធានក្រុមប្រឹក្សាជាតិគាំពារសង្គម។

មាត្រា២៦ ..

ក្រសួងអប់រំ យុវជន និងកីឡា ត្រូវរៀបចំរបាយការណ៍ហិរញ្ញវត្ថុស្តីពីការអនុវត្តកម្មវិធីដោយអនុលោមតាមបទប្បញ្ញត្តិជាធរមាន។

ការអនុវត្តកម្មវិធីនេះ ត្រូវស្ថិតនៅក្រោមអធិការកិច្ច និងសវនកម្មអនុលោមតាមបទប្បញ្ញត្តិជាធរមាន។

មាត្រា២៧ ..

ប្រធានក្រុមប្រឹក្សាជាតិគាំពារសង្គម មានសិទ្ធិចាត់តាំងមន្ត្រីជំនាញពាក់ព័ន្ធចុះពិនិត្យ និងសង្កេតដាក់ស្តែងដល់ទីកន្លែង អំពីប្រសិទ្ធភាពនៃការអនុវត្តកម្មវិធីនេះ។

ជំពូកទី៨

ការដោះស្រាយវិវាទ ឬបណ្តឹង

មាត្រា២៨ ..

វិវាទ ឬបណ្តឹងដែលពាក់ព័ន្ធនឹងការអនុវត្តកម្មវិធី ត្រូវដោះស្រាយក្នុងកម្រិតក្រសួងអប់រំ យុវជន និងកីឡា។ ក្នុងករណីមិនអាចដោះស្រាយបានក្នុងកម្រិតក្រសួងអប់រំ យុវជន និងកីឡា វិវាទ ឬបណ្តឹងនោះ អាចត្រូវបានប្តឹងទៅអគ្គលេខាធិការដ្ឋានក្រុមប្រឹក្សាជាតិគាំពារសង្គម មុននឹងប្តឹងទៅតុលាការ។

ជំពូកទី៩

អនុប្បញ្ញត្តិ

មាត្រា២៩ ..

ប្រកាសអនុក្រសួងលេខ០៩០ (ស្ទួន) សហវ.ប្រក ចុះថ្ងៃទី២៣ ខែមករា ឆ្នាំ២០២០ ស្តីពីការអនុវត្តកម្មវិធីផ្តល់អាហារតាមសាលារៀនដោយប្រើប្រាស់កាសិផលក្នុងសហគមន៍ ត្រូវមានអានុភាពអនុវត្តបន្តរហូតដល់មានលិខិតបទដ្ឋានគតិយុត្តប្តិមកជំនួស។

ជំពូកទី១០
អវសានប្បញ្ញត្តិ

មាត្រា៣០ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា៣១ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃច័ន្ទ ៧ រោច ខែ ឆលុន ឆ្នាំខាល ចត្វាស័ក ព.ស.២៥៦៦
ធ្វើនៅរាជធានីភ្នំពេញ ថ្ងៃទី ១៣ ខែ មីនា ឆ្នាំ២០២៣



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី សូមហត្ថលេខា

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ អូន ព័ន្ធមុនីរ័ត្ន

រដ្ឋមន្ត្រី
ក្រសួងអប់រំ យុវជន និងកីឡា ✓

បណ្ឌិតសភាចារ្យ ហង់ ជួន ណារ៉ុន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា៣១ “ដើម្បីអនុវត្ត”
- រាជកិច្ច
- ឯកសារ កាលប្បវត្តិ